

ہکاں لئی لڑدے لوکاں خِلاف سٹیٹ دہشتگردی پور تیز کرن دا اعلان

کیندری ہوم مینسٹر چدنبرم نے اعلان کیتا ہے کہ چھتیسگڑھ، اڑیسہ، مدھ پردیش، جھارکھنڈ، اتے پچھمی بنگال وچ ماؤوادیاں دے اثر ہیٹھلے پچھڑے ہوئے علاقیاں وچ ستر ہزار فوجیاں، ہوائی جہازاں اتے نیم فوجیاں نال اک وڈا حملہ کر کے انہاں علاقیاں چوں کساناں اتے کبائلی لوکاں دے ہتھیار بند گھول نوں ختم کر دتا جاویگا۔ اوسنے کیہا کہ ایہ گھول ہندوستان دے لوک تنتر اتے وکاس لئی اک وڈا خطرہ بن گئے ہن۔ پردھان منتری منموہن سنگھ نے وی اعلان کیتا ہے کہ کساناں اتے کبائلی لوکاں دے گھول ہن سرکار اتے راج لئی وڈا خطرہ بن گئے ہن۔ ماؤوادیاں دی دہشت توں مُلک نوں سبھ توں وڈھ خطرہ ہون دی گھنٹی وی اُونے زور نال وجائی ہے۔

چدنبرم اتے سرکار دے پور نمائندے لوکاں نوں دھمکیاں دے رہے ہن کہ جے اوناں نے کساناں اتے آدیواسی لوکاں نال ہمدردی نہ چھڈی تاں اوناں دا حشر بہیڑا ہو سکدا ہے۔ کلکتے دے گجھ بڈھیجیویاں نوں سیپیائی (ایم) دی سرکار نے وی ایہو جہی دھمکی دتی ہے۔ انیکاں ہی کمیونسٹاں، منگھی ہکاں دے کارکناں، اتے کسان تے

کبائلی لیڈراں نوں وی ہراست وچ لے لیا گیا ہے۔ ہندوستان  
آتے باہر لے ملکان وچ عام لوکاں، بڈھیجیویاں آتے روشن  
خیال لوکاں نے اس حملے دے اعلان دی آتے انہاں علاقیاں  
وچ لوکاں تے ہو رہے سرکاری ظلم آتے تشدد دی  
پرزور نکھیدی کیتی ہے۔ ۶

اس سوچن دی لوڑ ہے کہ کیندری سرکار ایہ حملہ اس ویلے  
کیوں کر رہی ہے آتے اسدا منتو کیہ ہے؟ خنج پدارتھاں  
نال بہرپور اس علاقے وچ دسیا جاندا ہے کہ اتھے صرف  
بوکسائیٹ دے ہی بہنڈار چار خرب ڈالر دے قریب ہن۔ المُنیم،  
تھوریم آتے ہور کئی مہتو پورن دھاتاں دی انہاں علاقیاں  
وچ بہت تاداد موجود ہے۔ ٹاٹا، انبانی، متل آتے ہور  
باہریاں کمپنیاں انہاں علاقیاں دے لوکاں دے قدرتی خزانیاں  
نوں ہڑپن لئی ترلومچھی ہو رہیاں ہن۔ سرکار نے اس  
علاقے دے زمین آتے جنگل انہاں کمپنیاں دے حوالے کرن  
دیاں کوششاں کیتیاں ہن جس خلاف لوک لامبند ہو گئے ہن  
آتے اوہ کیندری آتے راج سرکار دے انہاں فیصلیاں دے  
خلاف آتے اپنے قدرتی وسیلیاں نوں انہاں مگر مچھاں توں  
بچاؤن لئی اکمٹھ ہو کے پرزور گھول چلا رہے ہن۔  
سرکاری گنڈیاں، پولیس، نیم فوج آتے فوج دے اتھے تشدد  
دے باوجود وی کساناں آتے کبائلی لوکاں نے اپنی زمین،

جنگل آتے پانی دی راکھی لئی گھول نہیں چھڈیا۔ اونان  
نے سرکاری دہشتگردی دا ڈٹ کے جواب دتا ہے آتے دن  
ب دن اپنا گھول ہور تیز کر رہے ہن۔ لالگڑھ، نندیگرام  
آتے سنگر وچ لوکان نے انہاں کمپنیاں آتے سرکار  
دیاں سکیاں نوں اپنے گھولن نال ہرا دتا ہے۔ سرکار ہن  
لوکان دی جدوجہد آتے اک وڈے پیمانے تے حملہ کر کے  
لوکان دی اس لہر دا لگ بھننا چاہندی ہے جہدی اک  
مثال پچھمی بنگال دے مکھ منتری بڈھدیو بھٹاچارجی دا ایہ  
اعلان ہے کہ اسیں ہن ماؤوا دیاں نوں سبق سیکھاوانگے

کیندری تے راج سرکاراں کساناں آتے کبائلی لوکان دا  
انہاں علاقیاں چوں بالکل صفایا کرنا چاہندیاں ہن۔ اوہ  
انہاں لوکان نوں اونان دے گھراں آتے زمیناں توں زبردستی  
اٹھا کے اونان دیاں زمیناں وڈیاں کمپنیاں دے حوالے کرن  
دی سکیم بنائی بیٹھے ہن۔ کیندری گرہ منتری چدنبرم آپ ویدانتھم  
نام دی کہ وڈی کمپنی نال جڑیا ہویا ہے جو کہ چھتیسگڑھ  
آتے ہورنن جنگل دے علاقیاں چوں آدیواسی لوکان نوں اجاڑ  
کے علاقے دی ساری قدرتی دولت ہتھیائوٹا چاہندی ہے۔ پر  
ہن لوک کمپنیاں آتے سرکاراں دیاں سکیاں سمجھ چکے ہن۔

کیندری سرکار دلیل دے رہی ہے کہ اوہ انہاں پچھڑے علاقیاں

دا وِکاس کرنا چاہندی ہے اَتے کِسان اَتے کبائلی لوک  
 ماؤوادیاں دے بیہکاوے وِچ آ کے وِکاس دے خِلاف لامبند  
 ہو گئے ہن۔ اِس لئی اوہ ماؤوادیاں دے اثر نوں ختم کرن  
 لئی ایہ سبھ گُجھ کر رہی ہے۔ پر لوکاں دا تجربہ گُجھ  
 ہور دسدا ہے۔ جتھے جتھے وی کیندری سرکار نے ایہو  
 جیہاں وِکاس کیتا ہے اوتھے اوتھے لوکاں نوں اپنی زمین، جنگل،  
 پانی اَتے ہور قدرتی وسیلیاں توں ہتھ دھوئا پیا ہے اَتے  
 بھکھمری دا شکار ہونا پیا ہے۔ پچھلے سٹھ سالوں وِچ لگبھگ  
 تِن کروڑ لوکاں نوں اِس وِکاس نے اُجاڑ کے بیگھر کر  
 دتا ہے اَتے اوناں دی دولت کیندری سرکار راہیں وڈے سرمائے داراں  
 اَتے زور والیاں نے ہڑپ لئی ہے۔ لوک ایہ سبھ بھلے  
 نہیں ہن اَتے اوناں نے ایہو جہے وِکاس دے نتیجے دا  
 نرنا کر کے سبق پلے بٹھ لئے ہن۔

لوکاں اَتے اِس حملے وِچ کیندری سرکار دے جوئیدار امریکہ  
 اَتے اسرائیل وی شامل ہن جنہاں دے ماہر انہاں علاقیاں  
 وِچ فوج اَتے نیم فوج نوں صلاح مشورا دے رہے ہن۔  
 انہاں دوہاں مُلکاں دا جدیپشتی لوکاں تے حملے کر کے کروڑاں  
 نوں قتل کرن تے اوناں دی زمین اَتے دولت نوں ہڑپن  
 دا ڈونگھا تجربہ ہے۔ اِک جائزے مطابق امریکہ نے ۱۸۶۴  
 توں لے کے ۱۹۰۵ تائیں صرف ۴۰ سالوں وِچ تقریباً ۱۰-۸

کروڑ مُدھ قدیمی لوکاں دے قتل کر کے اوناں دی زمین،  
جنگل، کھنچ آتے ہور دولت ہڑپ لئی سی۔ اسرائیل نے  
وی فلسطینی لوکاں دیاں زمیناں تے قبضہ کیتا تے اوناں  
دے قتل کیتے آتے بچ رہے لوکاں نوں اُجاڑ کے بیگھر  
کر دتا۔

ہُن ہندوستان دی سرکار وی ایہو گجھ کر رہی ہے تان  
کہ کساناں آتے کبائلی لوکاں دی دولت ایہ وڈیاں کمپنیاں  
دے حوالے کر دیوے آتے اوہ عرباں کھرہاں ڈالر کما کے  
آپنے بینک بھر لین۔ لوک جائدے ہن کہ سرکار دے وکاس  
آتے ڈویلپمینٹ دا نتیجہ ایہ ہی ہندا ہے۔ پر لوکاں  
دے گھول نوں گچلنا آسان نہیں۔ اس لئی ہندوستان دی سرکار،  
حاکم ورگ دا میڈیا آتے اوناں دے ماہر پورا زور  
لا رہے ہن کہ لوکاں دی ایکتا کسے وی طریقے نال  
بھنگ ہو جاوے، کسان آتے کبائلی لوک اکلے رہ جان  
آتے سرکار فر اوناں تے گھلھا تشدد کر سکے۔

اُریسہ، چھتیسگر، جہارکھنڈ، بنگال، کرناٹک آتے ہورناں علاقیاں  
دے کساناں آتے کبائلی لوکاں دے گھول نوں ہندوستان  
دے لوکاں دی حمائت حاصل ہے۔ اوہ روز ایہو جہے وکاس  
دا نتیجہ بھگت رہے ہن۔ اوہ ہر روز کیندری سرکار

دے اِس حملے دی نکھیدیہی کر رہے ہن اِتے اِسدے  
داعویاں دا جھوٹھ لوکاں سامنے پیش کر رہے ہن۔ اِس  
لئی کیندری سرکار لوکاں نوں ہر روز نویاں دھمکیاں دے  
رہی ہے پر ہن لوک اوسدیاں دھمکیاں توں ڈردے نہیں۔ تہاں  
تہاں تے شہراں اِتے پنڈاں وچ لوک اِس سرکاری جبر دے  
خلاف گوشٹیاں اِتے ریلیاں کر رہے ہن۔ مزدور، مُلازم،  
وِدیارتھی، عورتاں، دلتاں اِتے ہورناں لوکاں دیاں جتھیبندیاں  
نے اِس حملے دی پُرزور نکھیدیہی کیتی ہے۔

کسان، کبائلی لوک، مزدور، نوجوان، عورتاں دلت اِتے ہور  
دبے کچلے لوک خوش حالی اِتے عزت دی زندگی جینا چاہندے  
ہن۔ اوہ اپنے قدرتی وسیلیاں نوں آپنی خوش حالی لئی ورتنا  
چاہندے ہن۔ اوناں نوں پتہ ہے کہ کیندر سرکار دا وکاس  
اِتے ڈویلپمینٹ اوناں لئی تباہی دا سُنہیا ہے۔ اِس لئی  
اوہ زندگی اِتے موت دی لڑائی لڑ رہے ہن۔

اِس لئی کیندری سرکار بُکھلا رہی ہے۔ باقی جابراں وانگ منموہن  
سنگھ اِتے چدنبرم نے وی تاریخ توں کجھ نہیں سیکھیا۔  
تاریخ گواہ ہے کہ لوکاں اِتے ایہو جہے حملے کدے کامیاب  
نہیں ہندے۔ یقیناً لوکاں اِتے ایہ حملہ وی کامیاب نہیں  
ہووے گا اِتے ہندوستان دے لوک اِس حملے نوں لازمی ہرا

دینگے۔